



عام انتخابات 2018 اور اقلیتوں کے حقوق کا تحفظ

قابل عمل حل

مُلک میں جمہوری عمل کے تسلسل کے ساتھ ضروری ہے کہ عوام کی مشکلات اور محرومیاں دور کی جائیں نیز محروم طبقات کی پسماندگی اور امتیازات سے چھٹکارے کے لیے انہیں معاشی، سیاسی و سماجی دھارے میں شامل کیا جائے۔ آئندہ انتخابات کو موقع جانتے ہوئے انسانی حقوق کے کارکنوں نے مُلک میں مذہبی اقلیتوں کے ساتھ وسیع مشاورت کے ذریعے حقوق کا ایجنڈا تیار کیا ہے تاکہ عام انتخابات کے دوران اقلیتوں کے حقوق اور تحفظ سے متعلق اُمیدواروں اور سیاسی نمائندوں کے ساتھ با معنی مکالمہ کیا جاسکے۔

مطالبات

- ایک مستقل، با اختیار قومی کمیشن برائے تحفظ حقوق اقلیت کا قیام عمل میں لایا جائے جس کے دائرہ کار اور اختیارات میں اقلیتوں کے حقوق پر عمل درآمد کی نگرانی کے علاوہ پالیسیوں کا جائزہ اور پالیسی امور پر رائے دینا شامل ہو۔ نیز کمیشن کی رکنیت کی شرائط اور تقرر معیاری ہوں۔
- بذریعہ قانون سازی مذہبی اقلیتوں کے لیے سرکاری ملازمتوں کے کوٹے پر بلا امتیاز عمل درآمد کے لیے نگرانی کا ادارہ بنایا جائے جو کوٹہ ملازمت کے اعداد و شمار اکٹھا کرنے، کوٹہ کے نفاذ کی نگرانی اور شکایات کا ازالہ کرے۔ نیز سرکاری محکموں میں مذہب کی بنیاد پر امتیاز کا سدباب کرے۔
- سرکاری ملازمتوں میں مختص 5 فیصد اقلیتی کوٹہ کی کامیابی کے لیے تمام تعلیمی اداروں میں داخلہ کے لیے 5 فیصد اقلیتی کوٹہ متعارف کروایا جائے۔
- حکومت نئی تعلیمی پالیسی اور تدریسی مواد کو مذہبی تعصبات سے پاک کرنے کے لیے سکولوں اور کالجوں کے نصاب اور کتابوں پر نظر ثانی کرے۔ نیز نئی تعلیمی پالیسی دستور پاکستان میں درج بنیادی حقوق (تعلیم میں عدم امتیاز اور مذہبی آزادی) کی آئینہ دار ہو اور آئین پاکستان کے آرٹیکل 20 اور آرٹیکل 22 کی روشنی میں درس گاہوں میں اقلیتی طلباء کے لیے اُن کے اپنے مذہب کی تعلیم کا بندوبست کیا جائے۔
- وفاقی و صوبائی حکومتیں پسماندہ طبقات بشمول مذہبی اقلیتوں میں شرح خواندگی بہتر کرنے کے لیے خصوصی تعلیمی پلان اپنیج متعارف کروائیں۔ نیز 35 سال تک قومیاے گئے مشنری تعلیمی اداروں کی استعداد اور انتظامی صلاحیت بہتر کرنے کے لیے (تلافی) فنڈز فراہم کئے جائیں۔
- اقلیتی طلباء کو اپنے مذہب کی تعلیم کی بنیاد پر تعلیمی اداروں میں اضافی نمبروں کی مساوی رعایت دی جائے۔
- کسی مذہب سے متعلق اسباق کو صرف مذہبی مضمون میں پڑھایا جائے۔
- اساتذہ کی تربیت، سکول کا ماحول اور غیر نصابی سرگرمیاں تمام مذہبی روایات، اقدار اور تنوع کے احترام اور قبولیت پیدا کریں۔



ادارہ برائے سماجی انصاف

فون نمبر: 042-36661322 ای میل: csjpakistan@gmail.com ویب سائٹ: www.csjpak.org